

Il-Hamis, 10 ta' Ottubru 2013

P7\_TA(2013)0418

**L-allegati trasportazzjoni u zamma illegali ta' prigionieri f'pajjiżi Ewropej mis-CIA****Riżoluzzjoni tal-Parlament Ewropew tal-10 ta' Ottubru 2013 dwar l-allegati trasportazzjoni u zamma illegali ta' prigionieri f'pajjiżi Ewropej mis-CIA (2013/2702(RSP))**

(2016/C 181/11)

*Il-Parlament Ewropew,*

- wara li kkunsidra s-sentenza tal-Qorti Ewropea tad-Drittijiet tal-Bniedem (QEDB) tat-13 ta' Diċembru 2012 li tikkundanna lil Dik li kienet ir-Repubblika Jugoslava tal-Maċedonja (FYROM) ghas-“serjeta estrema” tal-ksur taghha tal-Konvenzjoni Ewropea dwar id-Drittijiet tal-Bniedem (Artikoli 3, 5, 8 u 13) matul il-konsenja straordinarja ta' Khaled El-Masri,
- wara li kkunsidra l-każijiet pendenti tal-QEDB li ġejjin: Al-Nashiri v il-Polonja, Abu Zubaydah v il-Litwanja, Abu Zubaydah v il-Polonja u Nasr u Ghali v l-Italja; wara li kkunsidra l-applikazzjoni pprezentata mis-Sur Al-Nashiri kontra r-Rumanija f'Awissu 2012 u l-applikazzjoni pprezentata f'Diċembru 2012 mill-Istitut tal-Monitoraġġ tad-Drittijiet tal-Bniedem (HRMI) u l-Inizjattiva tal-Ġustizzja ghal Soċjeta Miftuha kontra l-Litwanja ghall-ksur tad-dritt taghhom ghall-informazzjoni u d-dritt ghal rimedju effettiv,
- wara li kkunsidra s-sentenza tal-Qorti Suprema Taljana ta' Settembru 2012 li sostniet il-kundanna ta' 23 ċittadin tal-Istati Uniti b'konnessjoni mal-htif fl-2003 ta' Abu Omar, u fosthom l-ex-Kap tal-uffiċju tas-CIA f'Milan, Robert Seldon Lady, li ġie kkundannat ghal disa' snin habs,
- wara li kkunsidra d-deċiżjoni tal-Qorti tal-Appell ta' Milan ta' Frar 2013 li kkundannat tliet aġenti ohra tas-CIA <sup>(1)</sup>, precedentement ikkunsidrati bhala koperti mill-immunita diplomatika, ghal bejn sitta u seba' snin habs; wara li kkunsidra d-deċiżjoni tal-istess qorti li tikkundanna wkoll lil Nicolò Pollari, ex Kap tas-Servizz Taljan tal-Intelligence Militari u s-Sigurtà (SISMI), ghal għaxar snin habs, lil Marco Mancini, ex Viċi Kap tas-SISMI, ghal disa' snin habs, u tliet aġenti tas-SISMI ghal sitt snin kull wiehed,
- wara li kkunsidra d-deċiżjoni tal-President Taljan tal-5 ta' April 2013 li jahfer lill-Kurunell tal-Istati Uniti Joseph Romano, li ġie kkundannat fl-Italja għar-responsabilita tieghu fil-htif ta' Abu Omar f'dak il-pajjiż,
- wara li kkunsidra r-riżoluzzjoni tieghu tal-11 ta' Settembru 2012 dwar “l-allegati trasportazzjoni u zamma illegali ta' prigionieri f'pajjiżi Ewropej mis-CIA: segwitu tar-rapport tal-Kumitat tat-TDIP tal-Parlament Ewropew” <sup>(2)</sup>,
- wara li kkunsidra d-dokumenti mghoddija lir-rapporteur mill-Kummissjoni, inklużi ittri mhux specifici ghal pajjiż, mibghuta f'Marzu 2013 lill-Istati Membri kollha, li wegħuom biss ftit Stati Membri (il-Finlandja, l-Ungerija, Spanja u l-Litwanja),
- wara li kkunsidra r-riżoluzzjonijiet tieghu dwar Guantánamo, l-aktar riċenti minnhom hija dik tat-23 ta' Mejju 2013 dwar “Guantanamo: strajk tal-ġuħ tal-prigionieri” <sup>(3)</sup>,
- wara li kkunsidra r-riżoluzzjoni tieghu tat-12 ta' Diċembru 2012 dwar is-sitwazzjoni tad-drittijiet fundamentali fl-Unjoni Ewropea (2010-2011) <sup>(4)</sup>,
- wara li kkunsidra d-data tat-titjiriet mibghuta mill-Eurocontrol sa Settembru 2012,

<sup>(1)</sup> Inkluz Jeffrey W. Castelli, ex Kap tal-uffiċju tas-CIA f'Ruma.

<sup>(2)</sup> Testi adottati, P7\_TA(2012)0309.

<sup>(3)</sup> Testi adottati, P7\_TA(2013)0231.

<sup>(4)</sup> Testi adottati, P7\_TA(2012)0500.

**Il-Hamis, 10 ta' Ottubru 2013**

- wara li kkunsidra t-talba mibgħuta f'April 2013 mir-rapporteur lill-Aġenzija għas-Sikurezza tan-Navigazzjoni fl-Ajru fl-Afrika u l-Madagaskar (ASECNA) għall-kooperazzjoni dwar l-iżvelar tad-data tat-titjiriet u għar-risposta pożittiva li waslet f'Ġunju 2013,
  - wara li kkunsidra l-konkluzjonijiet tal-Kunsill dwar id-drittijiet fundamentali u l-istat tad-dritt u dwar ir-Rapport tal-Kummissjoni tal-2012 dwar l-applikazzjoni tal-Karta tad-Drittijiet Fundamentali tal-Unjoni Ewropea (il-Lussemburgu, 6 u 7 ta' Ġunju 2013),
  - wara li kkunsidra "l-Programm ta' Stokkolma – Ewropa miftuħa u sigura għas-servizz u l-protezzjoni taċ-ċittadini (2010-2014)",
  - wara li kkunsidra l-bosta rapporti tal-midja u atti ta' ġurnaliżmu investigattiv, b'mod partikolari – iżda mhux b'mod eżawrjenti – ix-xogħol investigattiv imxandar fuq l-istazzjon televiżiv Rumen Antena 1 f'April 2013,
  - wara li kkunsidra r-riċerka u l-investigazzjonijiet imwettqa speċjalment minn Interights, Redress u Reprieve, u r-rapporti li nharġu sa mill-adozzjoni tal-imsemmija riżoluzzjoni tal-Parlament tal-11 ta' Settembru 2012, minn riċerkaturi indipendenti, organizzazzjonijiet tas-socjetà ċivili u organizzazzjonijiet mhux governattivi nazzjonali u internazzjonali, b'mod partikolari r-rapport tal-"Justice Initiative" tal-fondazzjoni "Open Society" dwar il-globalizzazzjoni tat-tortura: id-Detenzjoni u l-Konsenji Straordinarji Sigrieti tas-CIA (Globalising Torture: CIA Secret Detention and Extraordinary Rendition) (Frar 2013), l-istudju indipendenti, bl-involvement taż-żewġ partiti politiċi ewlenin, li sar fl-Istati Uniti tal-Amerika mit-Task Force dwar it-Trattament tad-Detenuti (Task Force on Detainee Treatment) tal-grupp ta' riflessjoni "The Constitution Project (April 2013), il-Baži tad-Data dwar it-Titjiriet ta' Konsenja ppubblikata mis-sit elettroniku akkademiku Brittaniku (The Rendition Project) (Mejju 2013), ir-rapport tal-organizzazzjoni Amnesty International "Unlock the truth: Poland's involvement in CIA secret detention" (Ġunju 2013) u l-ittra mibgħuta mill-organizzazzjoni Human Rights Watch lill-awtoritajiet Litwani (Ġunju 2013),
  - wara li kkunsidra l-Mistoqsijiet imressqa mill-Kumitat għal-Libertajiet Ċivili, il-Ġustizzja u l-Intern u l-Kumitat għall-Affarijiet Barranin (O-000079/2013 – B7-0215/2013 u O-000080/2013 – B7-0216/2013),
  - wara li kkunsidra l-Artikoli 115(5) u 110(4) tar-Regoli ta' Proċedura tiegħu,
- A. billi r-rispett għad-drittijiet fundamentali huwa element essenzjali tal-politiki kontra t-terroriżmu;
- B. billi l-Parlament ikkundanna l-programm ta' konsenja u detenzjoni sigrieta tas-CIA mmexxija mill-Istati Uniti li jinvolvi ksur multiplu tad-drittijiet tal-bniedem, fosthom id-detenzjoni illegali u arbitrarja, it-tortura u maltrattament ieħor, il-ksur tal-prinċipju ta' non-refoulement u l-ghajbien imġiegħel bl-użu mis-CIA tal-ispazju tal-ajru u t-territorju Ewropew; billi l-Parlament kemm-il darba talab li jsiru investigazzjonijiet shah dwar il-kollaborazzjoni mill-gvernijiet u aġenziji nazzjonali mal-programmi tas-CIA;
- C. billi l-Parlament impenja ruħu li jkompli jwettaq il-mandat mogħti lilu mill-Kumitat Temporanju, skont l-Artikoli 2, 6 u 7 tat-Trattat dwar l-Unjoni Ewropea, u ta istruzzjonijiet lill-kumitati rilevanti tiegħu biex jindirizzaw lill-Parlament fil-plenarja dwar il-kwistjoni sena wara l-adozzjoni tar-riżoluzzjoni msemmija qabel tal-11 ta' Settembru 2012, peress li jqis li huwa essenzjali li jiġi vvalutat il-punt sa fejn ġew implimentati r-rakkomandazzjonijiet adottati mill-Parlament;
- D. billi l-obbligu ta' rendikont għall-konsenji hu essenzjali biex jiġu protetti u promossi b'mod effettiv id-drittijiet tal-bniedem fil-politiki interni u esterni tal-UE, u biex jiġu żgurati politiki tas-sigurtà legittimi u effettivi msejsa fuq l-istat tad-dritt; billi riċentement l-istituzzjonijiet tal-UE ppartecipaw f'dibattitu dwar kif l-UE tista' tippoteġi u tippromwovi ahjar id-drittijiet fundamentali u l-istat tad-dritt;
- E. billi ma kien hemm l-ebda risposta sostantiva mill-Kunsill u l-Kummissjoni għar-rakkomandazzjonijiet tal-Parlament;

Il-Ħamis, 10 ta' Ottubru 2013

- F. billi l-awtoritajiet Litwani tennew l-impenn tagħhom li jergġu jifthu l-investigazzjoni kriminali dwar l-involvement tal-Litwanja fil-programm tas-CIA jekk jorġu elementi godda, iżda s'issa għadhom m'għamlux dan; billi fl-osservazzjonijiet tagħhom lill-QEDB fil-każ ta' Abu Zubaydah, l-awtoritajiet Litwani wrew nuqqasijiet gravi fl-investigazzjonijiet tagħhom, u nuqqas ta' komprensjoni tat-tifsira tal-informazzjoni għada; billi l-Litwanja għandha l-Presidenza tal-Kunsill tal-Unjoni Ewropea fit-tieni nofs tal-2013; billi, fit-13 ta' Settembru 2013, tressaq ilment lill-Prosekutur Ġenerali Litwan li jsejjah għal investigazzjoni tal-allegazzjonijiet li Mustafa al-Hawsawi, li attwalment qed jgħaddi għuri mill-kummissjoni militari fil-Bajja ta' Guantánamo, ġie illegalment trasferit, u b'mod sigriet miżmum u ttorturat fil-Litwanja bhala parti minn programm immexxi mis-CIA;
- G. billi x-xogħol investigattiv profond imxandar fuq l-istazzjon televiżiv Antena 1 f'April 2013 ipprova indikazzjonijiet ulterjuri tar-rwol ċentrali tar-Rumanija fin-netwerk ta' habsijiet; billi l-ex konsulent tas-sigurtà nazzjonali Ioan Talpeş iddikjara li r-Rumanija pprovdiet appoġġ loġistiku lis-CIA; billi ex senatur Rumen ammetta l-limitazzjonijiet tal-inkjesta parlamentari preċedenti u talab lill-prosekuturi biex jibdeu proċedimenti ġudizzjarji;
- H. billi għet ipprezentata talba mal-prosekuturi Pollakki fil-11 ta' Ġunju 2013 sabiex it-tielet raġel, il-Jemenita Walid Mohammed Bin Attash, jiġi uffiċjalment rikonoxxut bhala vittima wara li ġie arrestat illegalment fil-Pakistan fl-2003, miżmum f'habs sigriet fil-Polonja minn Ġunju sa Settembru 2003 u konsegwentement mibgħut fi Guantánamo, fejn jinsab attwalment; billi l-prosekuturi Polakki estendew sa Ottubru 2013 investigazzjoni kriminali li għaddejjja bhalissa;
- I. billi l-awtoritajiet Britanniċi qed iżidu ostakli proċedurali għat-talba ċivili mressqa fir-Renju Unit mil-Libjan Abdel Hakim Belhadj, li allegatament ingħata t-tortura fil-Libja mis-CIA bl-għajjnuna Britannika, u esprimew l-intenzjoni tagħhom li jfittxu li x-xhieda tinstema' fi proċedimenti sigrieti;
- J. billi f'Diċembru 2012 l-Italja harget mandat ta' arrest internazzjonali kontra Robert Seldon Lady, li ġie arrestat fil-Panama f'Lulju 2013; billi t-talba ta' estradizzjoni sussegwentement magħmula mill-Italja ma għetx aċċettata mill-Panama, u Robert Seldon Lady ġie rritornat lill-Istati Uniti f'Lulju 2013; billi l-President Taljan iddeċieda, fil-5 ta' April 2013, li jahfer lill-Kurunell tal-Istati Uniti Joseph Romano, li ġie kkundannat minn Qorti Taljana għar-responsabilità tiegħu fil-ħtif ta' Abu Omar fl-Italja;
- K. billi f'Novembru 2012, l-Ombudsman Parlamentari tal-Finlandja beda investigazzjoni dwar l-użu tat-territorju, l-isparzu tal-ajru u s-sistemi ta' rekords tat-titjir tal-Finlandja fil-programm ta' konsenja tas-CIA, bagħat talbiet bil-miktub u dettaljati għal informazzjoni lil 15-il aġenzija tal-gvern u talab lill-awtoritajiet Litwani għal informazzjoni speċifika dwar titjiriet relatati;
- L. billi l-inkjesta mwettqa mid-Danimarka sa Mejju 2012 ma tikkostitwixxix investigazzjoni indipendenti, imparzjali, bir-reqqa u effettiva kif meħtieġ mid-dritt u l-istandards internazzjonali tad-drittijiet tal-bniedem, minhabba n-nuqqas ta' setgħat suffiċjenti u l-kamp ta' applikazzjoni limitat tagħha;
- M. billi żewġ Stati Membri biss (il-Ġermanja u r-Renju Unit) irrispondew għall-ittri ta' segwitu mibgħuta minn tmien Stati Membri (Franza, il-Ġermanja, l-Italja, il-Litwanja, il-Polonja, ir-Rumanija, l-Isvezja u r-Renju Unit) permezz tal-Proċeduri Speċjali tan-NU, fejn talbu informazzjoni addizzjonali wara l-Istudju Kongunt tan-NU dwar il-prattiki globali fir-rigward tad-detenzjoni sigrieta fil-kuntest tal-ġlieda kontra t-terroriżmu<sup>(1)</sup>;
- N. billi l-President Obama tal-Istati Uniti tenna l-impenn tiegħu li jagħlaq il-habs ta' Guantánamo, u habbar fit-23 ta' Mejju 2013 li se jerga' jibda l-helsien tad-detenuiti u li jneħhi moratorju fuq il-helsien ta' priġunieri Jemeniti li diġa' kien meqjus li hu sikuri li jiġu trasferiti lura lejn il-Jemen, minkejja reżistenza fil-Kongress tal-Istati Uniti; billi l-awtoritajiet tal-Istati Uniti jridu jonoraw l-obbligi internazzjonali tagħhom billi jipproċessaw legalment lil Robert Seldon Lady;

(<sup>1</sup>) A/HRC/13/42.

**Il-Hamis, 10 ta' Ottubru 2013**

- O. billi, fid-dikjarazzjoni ta' ftuħ li hi tat fit-23 sessjoni tal-Kunsill tad-Drittijiet tal-Bniedem (Ġinevra, Mejju 2013), il-Kummissarju Ġholi tan-NU għad-Drittijiet tal-Bniedem, Navi Pillay, ikkwotatat ir-riżoluzzjoni msemmija hawn fuq tal-Parlament tal-11 ta' Settembru 2012 u talbet għal 'investigazzjonijiet kredibbli u indipendenti' bhala 'l-ewwel pass vitali lejn ir-responsabilità' u '[talbet] lill-Istati jagħmlu dan prijorità tagħhom';
- P. billi, fir-rapport annwali tal-2013 <sup>(1)</sup> tar-Rapporteur Speċjali tan-NU dwar il-promozzjoni u l-protezzjoni tad-drittijiet tal-bniedem u l-libertajiet fundamentali filwaqt li jiġi miġġieled it-terroriżmu, Ben Emmerson, ikkwota l-hidma tal-Parlament u approva whud mir-rakkomandazzjonijiet li saru fir-riżoluzzjoni msemmija qabel tal-11 ta' Settembru 2012;
1. Jiddeplora profondament in-nuqqas ta' implimentazzjoni tar-rakkomandazzjonijiet inklużi fir-riżoluzzjoni tiegħu tal-11 ta' Settembru 2012, partikolarment mill-Kunsill, il-Kummissjoni, il-gvernijiet tal-Istati Membri, l-istati kandidati u l-pajjiżi assoċjati, in-NATO u l-awtoritajiet tal-Istati Uniti, speċjalment fid-dawl tal-ksur serju tad-drittijiet fundamentali tal-vittmi tal-programmi tas-CIA;
  2. Iqis li l-klima ta' impunità fir-rigward tal-programmi tas-CIA ippermettiet li jkompli l-ksur tad-drittijiet fundamentali fil-politiki ta' kontra t-terroriżmu tal-UE u tal-Istati Uniti, kif żvelat b'mod ulterjuri mill-attivitatijiet ta' spjunaġġ tal-massa tal-programmi ta' sorveljanza tal-Aġenzija tas-Sigurtà Nazzjonali tal-Istati Uniti u l-korpi ta' sorveljanza f'diversi Stati Membri, li bhalissa qed jiġu investigati mill-Parlament;

***Il-proċess ta' obbligu ta' rendikont fl-Istati Membri***

3. Itenni t-talba tiegħu lil dawk l-Istati Membri li ma wettqux l-obbligu pożittiv tagħhom li jagħmlu inkjesti indipendenti u effettivi biex jinvestigaw il-ksur tad-drittijiet tal-bniedem, filwaqt li jqisu l-evidenza ġdida kollha li harġet fid-deher, u li jiżvelaw l-informazzjoni kollha meħtieġa dwar l-ajruplani kollha assoċjati mas-CIA u t-territorju tagħhom li jqajmu suspett; jitlob b'mod partikolari lill-Istati Membri biex jinvestigaw jekk sarux operazzjonijiet li fihom persuni nżammu taħt il-programmi tas-CIA f'faċilitajiet sigrieti fit-territorju tagħhom; jistieden lill-Istati Membri konċernati (Franza, l-Italja, il-Litwanja, il-Polonja, ir-Rumanija u l-Isvezja) jwieġbu l-ittri mibgħuta mill-Proċeduri Speċjali tan-NU;
4. Ihegġeġ lil-Litwanja terġa' tiftaħ l-investigazzjonijiet kriminali tagħha dwar il-faċilitajiet ta' detenzjoni sigrieta tas-CIA u twestaq investigazzjoni rigoruża filwaqt li tqis l-evidenza fattwali kollha li għet żvelata, l-aktar dwar il-każ tal-QEBD ta' Abu Zubaydah v il-Litwanja; jistieden lil-Litwanja tippermetti lill-investigaturi jwettqu eżami komprensiv tan-netwerk ta' titjiriet ta' konsenja u l-persuni ta' kuntatt li huma magħrufa pubblikament li organizzaw jew ipparteċipaw fit-titjiriet konċernati; jistieden lill-awtoritajiet Litwani jwettqu eżami forensiku tas-sit tal-habs u analiżi tar-reġistri tat-telefonati; ihegġiġhom jikkooperaw bis-shiħ mal-QEDB fil-każijiet ta' Abu Zubaydah v il-Litwanja u HRMI v il-Litwanja; jistieden lil-Litwanja, fil-kuntest tal-ftuħ mill-ġdid tal-investigazzjoni kriminali, tikkunsidra l-applikazzjonijiet għal status/partecipazzjoni fl-investigazzjoni minn vittmi possibbli ohra; ihegġeġ lil-Litwanja twieġeb bis-shiħ għat-talbiet għal informazzjoni minn Stati Membri ohra tal-UE, b'mod partikolari t-talba għall-informazzjoni mill-Ombudsman Finlandiż dwar titjira jew titjiriet li jistgħu jstabbilixxu rabta tal-Finlandja u l-Litwanja bhala rotta possibbli ta' konsenja; ihegġeġ lill-Prosekutur Ġenerali Litwan iwestaq investigazzjonijiet kriminali dwar l-ilment ta' Mustafa al-Hawsawi;
5. Ihegġeġ lill-awtoritajiet Rumani biex minghajr telf ta' zmien jifthu investigazzjoni indipendenti, imparzjali, bir-reqqa u effettiva, biex isibu d-dokumenti ta' inkjesta parlamentari nieqsa u biex jikkooperaw bis-shiħ mal-QEBD fil-każ ta' Al Nashiri v ir-Rumanija; jistieden lir-Rumanija tikkonforma bis-shiħ mal-obbligi tad-drittijiet fundamentali tagħha;
6. Jistieden lil-Polonja tkompli l-investigazzjoni tagħha b'mod aktar trasparenti, partikolarment billi toffri evidenza ta' żviluppi konkreti mehuda, billi tippermetti lir-rappreżentanti tal-vittmi sabiex dawn jirrapreżentaw verament lill-kljenti tagħhom billi tippermettilhom li jkollhom aċċess bi dritt għall-materjal klassifikat rilevanti kollu u billi taġixxi fuq il-materjal li jkun ingabar; jitlob lill-awtoritajiet Pollakki biex jibdeu il-prosekuzzjonijiet kontra kull attur statali implikat; ihegġeġ lill-Prosekutur Ġenerali Pollakk biex bhala kwistjoni ta' urġenza jagħmel rieżami tal-applikazzjoni ta' Walid Bin Attash u jiehdu deċiżjoni dwarha; jitlob lil-Polonja tikkoopera bis-shiħ mal-QEDB dwar il-każijiet ta' Al-Nashiri v il-Polonja u Abu Zubaydah v il-Polonja;

<sup>(1)</sup> Principji qafas għall-iżgurar tar-responsabilità tal-uffiċjali pubbliċi għall-ksur gravi jew sistematiku tad-drittijiet tal-bniedem imwettqa fil-kuntest tal-inizjattivi kontra t-terroriżmu tal-Istat, A/HRC/22/52, 1 ta' Marzu 2013.

Il-Ħamis, 10 ta' Ottubru 2013

7. Jistieden lill-awtoritajiet Britanniċi jikkooperaw bis-shih ma' investigazzjonijiet kriminali li għaddejjin bhalissa u biex ihallu talbiet civili jkomplu bi trasparenza shiha sabiex jiġu konklużi dawk l-investigazzjonijiet u t-talbiet dwar il-konsenja ta' ċittadini barranin li jinsabu barra 'l pajjiż; jitlob lill-awtoritajiet Britanniċi jistabbilixxu inkjesta konformi mad-drittijiet tal-bniedem dwar il-konsenja, it-tortura u t-trattament hażin ta' prigionieri barra 'l pajjiż;

8. Ihegġeg lill-awtoritajiet Taljani jkomplu bl-isforzi tagħhom biex jiksbu ġustizzja dwar il-ksur tad-drittijiet tal-bniedem mis-CIA fit-territorju Taljan, billi jinsistu li Robert Seldon Lady jiġi estradit u jitolbu l-estradizzjoni ta' 22 ċittadin iehor tal-Istati Uniti kkundannati fl-Italja;

9. Ihegġeg lill-Ombudsman Finlandiż biex ilesti l-investigazzjoni tiegħu fuq bażi ta' trasparenza u obbligu ta' rendikont u, għal dan l-ghan, ihegġeg lill-awtoritajiet nazzjonali biex jikkooperaw bis-shih; jitlob lill-Finlandja ssegwi kull informazzjoni li timplika lill-atturi statali Finlandiżi fil-programm ta' konsenja;

### **Rispons tal-istituzzjonijiet tal-UE**

10. Jinsab diżappuntat hafna dwar il-fatt li l-Kummissjoni rrifjutat li tirreagixxi fis-sustanza għar-rakkomandazzjonijiet tal-Parlament, u jqis li l-ittri mibghuta mill-Kummissjoni lill-Istati Membri mhumiex biżżejjed għat-twettiq tal-obbligu ta' rendikont, għax huma ta' natura ġenerika;

11. Itenni r-rakkomandazzjonijiet speċifiċi lill-Kummissjoni:

- li tinvestiga jekk id-dispożizzjonijiet tal-UE, b'mod partikolari dawk dwar l-asil u l-kooperazzjoni ġudizzjarja, ġewx miksura permezz ta' kollaborazzjoni mal-programm tas-CIA,
- li tiffacilita u tappoġġa għajjnuna legali reċiproka konformi mad-drittijiet tal-bniedem u kooperazzjoni ġudizzjarja bejn l-awtoritajiet investigattivi u kooperazzjoni bejn l-avukati involuti fil-hidma relatata mal-obbligu ta' rendikont fl-Istati Membri,
- li tadotta qafas, inklużi rekwiziti ta' rappurtar għall-Istati Membri, għall-monitoraġġ u l-appoġġ ta' proċessi nazzjonali ta' obbligu ta' rendikont,
- li tadotta miżuri għat-tishih tal-kapaċità tal-UE li tipprevjeni u tipprovdi rimedju għal ksur tad-drittijiet tal-bniedem fil-livell tal-UE u biex tipprovdi għat-tishih tal-irwol tal-Parlament,
- li tressaq proposti għall-iżvilupp ta' arrangamenti għas-sorveljanza demokratika tal-attivitajiet ta' intelligenza transkonfinali fil-kuntest tal-politiki tal-UE kontra t-terroriżmu;

12. Ihegġeg lill-awtoritajiet Litwani jahtfu l-opportunità tal-Presidenza tal-Kunsill tal-UE biex jiżguraw l-implimentazzjoni shiha tar-rakkomandazzjonijiet inklużi fir-rapport tal-Parlament u għaldaqstant biex ipoġġu l-kwistjoni fuq l-aġenda tal-Kunsill Ġustizzja u Affarijiet Interni (ĠAI) qabel tmiem il-presidenza Litwana;

13. Itenni r-rakkomandazzjonijiet speċifiċi tiegħu lill-Kunsill:

- li jiskuża ruhu talli kiser il-prinċipju stabbilit fit-Trattati ta' kooperazzjoni leali bejn l-istituzzjonijiet tal-Unjoni, meta b'mod inkorrett ipprova jipperswadi lill-Parlament jaċċetta verżjonijiet deliberatament imqassra tal-minuti tal-laqgħat tal-grupp ta' hidma dwar id-dritt internazzjonali pubbliku (COJUR) u dwar ir-relazzjonijiet transatlantiċi (COTRA) ma' uffiċjali għolja tal-Istati Uniti,
- li johroġ dikjarazzjoni li fiha jagħraf l-involvement tal-Istati Membri fil-programm tas-CIA u d-diffikultajiet li ltaqgħu magħhom l-Istati Membri fil-kuntest tal-inkjesti,

**Il-Hamis, 10 ta' Ottubru 2013**

- li jaghti l-appoġġ kollu tiegħu lill-proċessi tas-sejba tal-verità u tal-obbligu ta' rendikont fl-Istati Membri billi jindirizza l-kwistjoni formalment fil-laqgħat tal-GAI, jaqsam l-informazzjoni kollha, jipprovdi assistenza fl-inkjesti u, b'mod partikolari, jilqa' talbiet ta' aċċess għad-dokumenti,
- li jorganizza seduti ta' smiġħ ma' aġenziji tas-sigurtà rilevanti tal-UE biex jistabbilixxi biċ-ċar x'jafu dwar l-involvement tal-Istati Membri fil-programm tas-CIA u r-rispons tal-UE,
- li jipproponi salvagwardji sabiex ikun żgurat ir-rispett għad-drittijiet tal-bniedem fil-kondiviżjoni tal-intelligence, u delimitazzjoni stretta tar-rwoli bejn attivitajiet għall-ġbir tal-intelligence u l-infurzar tal-liġi, sabiex l-aġenziji tal-intelligence ma jithallew x jiehdu setgħat ta' arrest u detenzjoni;

14. Jistieden lill-Kunsill u lill-Kummissjoni jinkludu, fil-programmi pluriennali rispettivi tagħhom ta' wara l-programm ta' Stokkolma, miżuri speċifiċi biex ikunu żgurati l-istat tad-dritt u l-obbligu ta' rendikont f'każ ta' ksur tad-drittijiet fundamentali, speċjalment minn servizzi tal-intelligence u awtoritajiet tal-infurzar tal-liġi; jistieden lill-Kummissjoni tinkludi l-kwistjoni tal-obbligu ta' rendikont fuq l-aġenda tal-"Assises de la Justice" f'Novembru 2013;

15. Ifakkar li hu essenzjali, biex tkun żgurata l-kredibilità tal-Parlament, li jissahhu sostanzjalment id-drittijiet tiegħu ta' inkjesta biex jinvestiga każi ta' ksur tad-drittijiet fundamentali fl-UE, li għandhom jinkludu s-setgħa kollha li jisma' x-xhieda bil-ġurament tal-persuni involuti, inklużi ministri governattivi <sup>(1)</sup>;

16. Jitlob lil Eurocontrol tirrikonoxxi, bħalma tagħmel l-Awtorità Federali Amerikana tal-Avjazzjoni, li data dwar ir-rotot tat-titjriet m'għandhiex tkun meqjusa li hi konfidenzjali, u tirrilaxxa tali data meħtieġa bl-iskop li l-investigazzjonijiet li jsiru jkunu effettivi;

17. Jistenna l-inkjesta tiegħu dwar il-programm ta' sorveljanza tal-Aġenzija tal-Sigurtà Nazzjonali tal-Istati Uniti u s-sorveljanza tal-korpi f'diversi Stati Membri tipproponi miżuri għal sorveljanza parlamentari demokratika u effettiva tas-servizzi tal-intelligence, filwaqt li jikkunsidra li l-iskrutinju demokratiku ta' dawk il-korpi u l-attivitajiet tagħhom permezz ta' superviżjoni interna, eżekuttiva, indipendenti, ġudizzjarja u parlamentari hi essenzjali;

18. Jesprimi d-dispijaċir tiegħu dwar in-nuqqas ta' progress li sar mill-Istati Membri tal-UE lejn l-adeżjoni mal-Konvenzjoni Internazzjonali dwar il-Protezzjoni tal-Persuni minn Għajbien Imġieghel, bl-eċċezzjoni tal-Litwanja li rratifikatha f'Awwissu 2013; jistieden lill-21 Stat Membru li għadhom ma rratifikawx dik il-konvenzjoni biex jagħmlu dan bħala kwistjoni ta' urgjenza;

19. Jistieden lill-Belġju, il-Finlandja, il-Greċja, l-Irlanda, il-Latvja, il-Litwanja u s-Slovakkja jirratifikaw il-Protokoll Fakultattiv tal-Konvenzjoni tan-NU kontra t-Tortura (OPCAT) bħala kwistjoni prijoritarja; jiddispijaċih dwar l-appoġġ limitat provdut mill-Fond Speċjali tal-OPCAT ġestit min-NU, u jistieden lill-Istati Membri tal-UE u lill-Kummissjoni jappoġġaw il-hidma tal-Fond Speċjali permezz ta' kontribuzzjonijiet volontarji sostanzjali; ihegġeġ lis-Servizz Ewropew għall-Azzjoni Esterna (SEAE) u l-Kummissjoni biex iżidu l-isforzi tagħhom halli jiffaċilitaw it-twaqqif u l-funzjonament ta' Mekkanizmi ta' Prevenzjoni Nazzjonali taht l-OPCAT f'pajjiżi terzi;

20. Jistieden lill-UE tagħmel rieżami bir-reqqa tal-progress tal-FYROM fl-implimentazzjoni tad-deċiżjoni tal-QEDB fil-każ ta' El-Masri v Dik li kienet ir-Repubblika Jugoslava tal-Maċedonja, li l-Kumitat tal-Ministri issa ssuġġetta għal procedura mtejbja fil-kuntest tat-talba għall-adeżjoni tal-FYROM; ihegġeġ lill-awtoritajiet tal-FYROM jifthu investigazzjoni kriminali dwar il-kumpliċità ta' atturi statali fil-każ ta' El-Masri u jaraw li l-persuni responsabbli jwieġbu għal għemilhom;

<sup>(1)</sup> Ara: Proposta għal regolament tal-Parlament Ewropew dwar id-dispożizzjonijiet dettaljati li jirregolaw l-eżerċizzju tad-dritt ta' inkjesta tal-Parlament Ewropew li jhassar id-Deċiżjoni 95/167/EC, Euratom, ECSC tal-Parlament Ewropew, tal-Kunsill u tal-Kummissjoni (ĠU C 264 E 13.9.2013, p. 41).

Il-Ħamis, 10 ta' Ottubru 2013

21. Jistieden lill-Gvern tal-Istati Uniti jikkoopera mat-talbiet kollha magħmula mill-Istati Membri tal-UE għal informazzjoni jew estradizzjoni b'konnessjoni mal-programm tas-CIA; ihegġu jieqaf juża ordnijiet protettivi horox li jzommu lill-avukati tad-detenu ti ta' Guantánamo milli jiżvelaw informazzjoni rigward kwalunkwe dettall tad-detenzjoni sigrieta tagħhom fl-Ewropa; ihegġu jwettaq sat-tmiem il-pjan tiegħu li jagħlaq il-habs ta' Guantánamo malajr kemm jista' jkun;

22. Ihegġeg lill-Istati Membri tal-UE sabiex iżidu l-isforzi għar-risistemazzjoni tad-detenu ti mhux Ewropej rilaxxati minn Guantánamo li ma jstgħux jiġu ripatrijati lejn l-istati tagħhom minhabba li huma mhedda bil-mewt, it-tortura jew trattament krudili u diżuman <sup>(1)</sup>; jistieden lill-UE terġa' tqajjem l-inizjattivi kongunti tal-2009 billi tipprovdi qafas għar-risistemazzjoni ta' detenu ti minn Guantánamo fl-Istati Membri tal-UE u biex timpenja ruhha fi djalogu dwar pjanijiet konkreti għall-kooperazzjoni ma' Clifford Sloan, il-Mibgħut Speċjali tal-Istati Uniti dwar it-trasferimenti tad-detenu ti minn Guantánamo;

23. Jistieden lill-Aġenzija għas-Sikurezza tan-Navigazzjoni bl-Ajru fl-Afrika u l-Madagaskar biex tibda tikkoopera mal-Parlament mill-aktar fis billi tipprovdi l-informazzjoni mitluba dwar data ta' titjiriet;

24. Jistieden lill-Parlament li jmiss (2014-2019) ikompli jwettaq u jimplementa l-mandat tal-Kumitat Temporanju u konsegwentement jiżgura li r-rakkomandazzjonijiet tiegħu jiġu segwiti, jistudja l-elementi godda li jstgħu jfegġu u jagħmel użu shih tad-drittijiet ta' inkjesta tiegħu, u jiżviluppahom;

o

o o

25. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni, u lill-gvernijiet u lill-parlamenti tal-Istati Membri.

P7\_TA(2013)0419

## It-tishih tal-kooperazzjoni transkonfinali fil-qasam tal-infurzar tal-liġi fl-UE

**Risoluzzjoni tal-Parlament Ewropew tal-10 ta' Ottubru 2013 dwar it-tishih tal-kooperazzjoni transkonfinali fil-qasam tal-infurzar tal-liġi fl-UE: l-implimentazzjoni tad-Deciżjoni ta' Prüm u l-Mudell Ewropew ta' Skambju ta' Informazzjoni (EIXM) (2013/2586(RSP))**

(2016/C 181/12)

*Il-Parlament Ewropew,*

- wara li kkunsidra l-Komunikazzjoni tal-Kummissjoni tas-7 ta' Diċembru 2012 dwar it-tishih tal-kooperazzjoni għall-infurzar tal-liġi fl-UE: il-mudell Ewropew għall-iskambju tal-Infurmazzjoni (EIXM) (COM(2012)0735),
- wara li kkunsidra r-rapport tal-Kummissjoni tas-7 ta' Diċembru 2012 dwar l-implimentazzjoni tad-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-koperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (id-“Deciżjoni ta' Prüm”) (COM(2012)0732),
- wara li kkunsidra l-Programm ta' Stokkolma, l-Istrateġija ta' Sigurtà Interna u l-Istrateġija ta' Ġestjoni tal-Infurmazzjoni għas-sigurtà interna tal-UE,

<sup>(1)</sup> Risoluzzjoni tal-Parlament Ewropew tat-18 ta' April 2012 dwar ir-Rapport Annwali dwar id-Drittijiet tal-Bniedem fid-Dinja u l-politika tal-Unjoni Ewropea dwar il-kwistjoni inkluzi l-implikazzjonijiet għall-politika strateġika tal-UE dwar id-drittijiet tal-bniedem ĠU C 258 E, 7.9.2013, p. 8.